

# ڈی او پی ٹی کے ملازمین این ڈی ایم سی اسکول میں ”سوچھتا۔ی سیوا“ م۔م چلائی

Posted On: 19 SEP 2017 7:26PM by PIB Delhi

نئی دہلی، 19 ستمبر۔ ”سوچھتا ہی سیوا“ مہم کے حصے کے طور پر محکمہ عملہ اور ٹریننگ کے تقریباً 50 افسران/عملہ نے بچوں کو ”سوچھتا“ کے تئیں بیدار کر کے اور اسکول کو صاف ستھرا بنا نے کے لئے آج یہاں تلک مارگ میں واقع این پی کو ایجوکیشن سینٹر سیکنڈری اسکول کا دورہ کیا۔ اس موقع پر این ڈی او سی کے ڈائریکٹر (عملہ) جناب وریندر سنگھ وہاں موجود تھے۔ اسکول کے پرنسپل جناب سی این جوشی اور محکمہ عملہ اور ٹریننگ کے افسران نے اسکول کے اندر ڈی او پی ٹی کے ساتھ مل کر چلائی جا رہی سوچھتا مہم سے متعلق سرگرمیوں کے بارے میں بتایا۔ ڈی او پی ٹی کے ڈپٹی سکرپٹریز جناب سریش کمار، ڈی کے سین گپتا نیز انڈر سکرپٹری جناب راجیشور لال اور محترمہ منجولا جنیجا نے بھی اس تقریب میں شرکت کی۔ اسکول کے بچوں نے اپنے اساتذہ کے ساتھ سوچھتا سے متعلق دو مختصر نکر ناٹک بھی کئے۔ بعد ازاں سوچھتا کا عہد لیا اور افسران نے اس موقع کو یادگار بنا نے کے لئے بورڈ پر اپنے دستخط کئے۔ اس موقع پر اسمارٹ بورڈس کے استعمال سے متعلق جو موضوع سے متعلق ڈیجیٹل معلومات ٹیکنالوجی کے لئے تمام کلاس روموں میں نصب کئے گئے ہیں۔ ان پر مختصر سی پیش کش بھی پیش کی گئی۔

اس موقع پر اسکول کی ای لا ئبریری یعنی ”ای گرنتھالہ“ کا ڈی او پی ٹی کی خاتون افسران کے ذریعہ افتتاح کیا گیا۔ یہ لا ئبریری اسکول کے طلباء کے استعمال کے لئے ہے۔ بعد ازاں ڈی او پی ٹی کے عملہ نے اسکول کے احاطہ کو صاف کیا۔ اس تقریب کا آخری اجلاس کا فی پر کشش تھا جس میں راجیشور لال اور محترمہ منجولا جنیجا نے سوچھتا سے متعلق مختلف موضوعات اور صفائی ستھرائی کے تئیں طلباء میں بیداری پیدا کی۔

اس موقع پر تقریباً 150 طلباء موجود تھے جنہوں نے ملاقاتی اجلاس میں جوش و خروش کے ساتھ شرکت کی اور سوچھتا سے متعلق ہندی اور انگریزی میں اپنی نظمیں پیش کیں۔ یہ بچے سرکاری افسران کے ساتھ بات چیت کر کے اور اپنے اسکول کو صاف ستھرا کر تے دیکھ کر کافی خوش تھے۔ این ڈی ایم سی کے ڈائریکٹر اور اسکول کے پرنسپل نے ایسے کاموں کے لئے جس میں اپنی اسکول اور گرد و نواح کو صاف ستھرا کر نے میں بچوں کی دلچسپی پیدا کر نے کے لئے ڈی او پی ٹی کے عملہ کا شکریہ ادا کیا۔

ڈی او پی ٹی نے 15 ستمبر 2017 سے 2 اکتوبر 2017 تک چلائی جا رہی ”سوچھتا ہی سیوا“ کے لئے ایک وسیع منصوبہ عمل تیار کیا ہے۔ اس محکمہ نے دہلی میں اپنے 3 مقامات میں سوچھتا نگرانی کمیٹیاں تشکیل دی ہیں۔ محکمہ ڈی او پی ٹی ای آفس کے صد فیصد عمل درآمد کے لئے تندی کے ساتھ کام کر رہا ہے۔ اس کے نتیجے میں کاغذ کی کھپت میں کمی آئے گی اور کورے کباڑ کم پیدا ہوں گے۔

\*\*\*

م۔ن۔ش۔س۔م۔ح

UNO 4651

